




ISSN 0868-4545

Солсаткыч күнүрө



Жилдерик без атларда!..

Айгыр, бия, тай, тулпар, алаша, колын, юртак, елки...

Арба, тарантас, чана, дилбегә, йөгән, ыңгырчак, дага, кендек, тәгәрмәч, авызлык, тышау...

Алмачуар, Сөлек, Айбаш, Өлгер, Жирәнкәй...

Өлкәннәр әйтмешли, кыскасы — һәм башкалар, һәм башкалар...

Син инде, кадерле дускай, сүзнең ни хакында бара чагын шундук сизендең, төшендең — шулай бит?!

Әйе, әйе, сүзебез, әлбәттә, АТ турында.

Татар халык язучысы Мөхәммәт Мөһдиев «Сабантуй» исемле фотоальбомда болай дип язган иде:

«Ат — татар халкының гомерлек юлдашы, иптәше, туйдыручысы булган. Татар халкы атка бервакытта да мал-туар дип карамаган.»



Чынлап та, бик хак сүزلәр. АТ сугыш дигән афәтле елларда да, тыныч чорларда да һәрчак тугры хезмәт итте һәм хәзер дә ул кешенең аерылмас юлдашы. АТ — иң күңелле бәйрәмнәребезнең берсе булган Сабантуйда гаярь малайларны атландырып бәйгедә катнашучы да. Хәтта АТ «табиб» та әле: бия сөтеннән эзерләнган кымыз бик күп авыруларга дәва.

Әүвәлге заманнарда малай-шалайлар төннәрен АТ сакларга баруны зур мәртәбә санаганнар. АТка атланып йөрү, АТны елгада коендыру... Авыл малае өчен әйтеп бетергесез куаныч, сөйләп бетергесез сөенеч түгелмени бу?!

«Асыл, гаярь ир-егетнең төшенә дә ат керер,» — диләр.

Әйдә, дускай, ким-хур булып йөрмик, җай чыкканда җилдерик без атларда!..






Аттан башлайк
без сүзне:
Ат була
ике күзле.
Ике колак,
дүрт аяк,
Һәр аяк саен тояк.
Тоякка
каксаң дага,
Бахбай
таймыйча чаба.
Башын сыйпап
һәм сөөп,
Аңа йөгән кидереп,
Сыртына
ыңгырчагын
Салгач,
шлея тагын
Ыңгырчакны
тарттыра,
Кымшанмыйча
ат тора.
Камыт кирәк
муенга,
Тагын
бәйләп куярга
Чөөлдереге белән.

Эдуард Мостафин Беркетеләме?

Камыт
булмасын түбән.
Бер дуга,
ике тәртә
Беркетелә камытка.
Тәртәдән
ыңгырчакка
Аркалык үткәрелә —
Тәртәлек
күтәрелә.
Тәртәдә
бавырлык та
Бүләшә авырлыкны.
Тәртәләр
таралмаса,
Беркетелә
ул аска.
Йөгәнәндә дилбегә,
Дилбегә
тоткан белә:
Атны кая борырга,
Кая алып барырга.
Бик кызып китсә
бахбай,
Тота авызлык,
ай-һай!



Рәссам Юрий ДЕНИСОВ



Ләбиб Лерон

Киребеткән

Мин бер колынны беләм. Киребеткән исемле. Киренең дә киресе инде менә. «Үз киресенә каткан!» — диләр андыйлар турында.

— Бар, дусларың белән болында уйнап кайт! — ди аңа әнисе Гөлбияттәй.

— Фи! Көтү булып йөрергә мин жүләр түгел лә! — дип кенә жиффәрә Киребеткән.

— Бер очтан болында хуш исле, тәмле үләннәр белән сыйланып кайтыр идең, — дип әйтеп тә карый Гөлбияттәй.

— Мин ач түгел әле! — ди Киребеткән.

Башка колыннар шаяра-көлә куышлы уйный. Киребеткән йоклый. Бүтән колыннар күбәләкләр куып йөри. Киребеткән төш күрә. Колыннар су коена. Киребеткән йокыдан уяна.

— Әни! — дип кычкыра ул. — Ашыйсым килә!

Гөлбияттәй эш белән мәшгуль. Ишетми.

— Әни, дип әйтәм! Нәни корсагым ашарга сорый! — ди Киребеткән.

Әнисе ишетә, ниһаять.

— Әнә, табакта солы боткасы бар. Аша шуны, — ди Гөлбияттәй.

— Юк, ашамыйм! Солы боткасы ашарга мин жүләр түгел лә! — ди Киребеткән.

— Алайса, ашама! — ди әнисе.

— Юк, ашыйм! Ашамаска мин жүләр түгел лә! — ди Киребеткән. Шулай ди дә, тиз генә табакны ялтыратып та куя.

— Әни! Пепси-кола, лимонад, фанта... тагын... газлы су эчәсем килә! — ди Киребеткән.

— Алары нинди су тагы? — дип гажәпсенә Гөлбияттәй.

— Фирмир Гапсамат малае шуларны гына эчә! — ди Киребеткән.

— Беренчедән, син фермер малае түгел. Икенчедән, әнә, тагаракта чишмә суы. Эч шуны! — ди Киребеткәнгә әнисе.


— Юк, эчмим! — ди Киребеткән. — Минем уйныйсым килә!

Ул шулай ди дә, башка колыннар янына чаба. Ләкин бик тиз әйләнәп тә кайтта.

— Нишләп алар минем белән уйнамыйлар? Нишләп йоклыйлар алар? — ди Киребеткән әнисенә.

— Син киреләнәп йоклаганда алар уйнадылар, хәзер алар киереләп йоклыйлардыр инде, — ди Гөлбияттәй.

— Жүләрдер алар, — ди Киребеткән һәм эченнән генә «Минем кебек» дип уйлап куя.





Ләбиб Лерон

На-а, бахбай!

— На-а, бахбай! На-а-а...

Иңемдә канатлармыни — очам гына!

Томырылам, ук шикелле.

Жил, ялкын телләре ясап, чәчләремне уйнаклата.

Сәдәфләре ычкынган күлмәгем жылфер-жылфер килә.

Рәхәт!

Шундый рәхәт!

— На-а, бахбай! На-а-а...

Мәтәлеп төшүдән куркып, аяк астындагы юлга карамаска тырышам. Карашым алга төбәлгән...

— На-а, бахбай! На-а-а...

Юл читендәге үләннәр, чәчәкләр — һәммәсе бергә миңа сокланып карыйлар төсле. Кем белә, бәлки, көнләшәләрдер дә әле. Көнләшсәләр көнләшәләр инде, бернишләр хәл юк. Аларның, минем шикелле, малай булып тумаганнарына мин гаепле түгел...

— Әһә-һә-һә-ә-әй! На-а, бахбай! На-а-а...

Тузанныр туздырып, капка төбөбезгә кайтып туктадым. Көнбагыш чүбен әле сулга, әле уңга «тфү»ләп утырган кунак малае Ринат (күршеләргә кайткан) эскәмиядән торды да, күзләрен ялтыратып, минем янга килде.

— Дай, а, я тоже чуть-чуть юреп килем!

— Мә. Жәл түгел. Бар, жылдереп кил әйдә бер!

Кунак малае минем зәңгәр велосипедка жәһәт кенә менеп атланды да кузгалып китте.

Ат шундый килешер иде аңа. Миңа да!

Рәссам Илдар НӘФИЕВ





Атларның да була төрлөсө

Дөңьдагы иң көчлө ат — Рәсәй аты Форс. Ул 1951 елда махсус әзерләнгән арбага салынган 23 тонна йөккә (ком тутырылган капчыкларны) 35 метр тартып бара.

Иң зур гәүдәле ат — Бруклин Сюпрем кушаматлы ат. Брабансон дигән токымнан булган бу атның жирдән биеклегә — 198 сантиметр. Гәүдә әйләнәсә — 310 сантиметр. Авырлыгы — 1374 килограмм.

Иң кечкенә гәүдәле ат — Филадельфиядәгә бер фермерныкы. Атның жирдән биеклегә 35 сантиметр, авырлыгы 6 килограммнан аз гына артык.

Иң озын гомерле ат — Билли кушаматлы. Ул 62 яшендә үлө (1822-1884). Атлар гадәттә уртача алганда 30-40 ел яшиләр.


Кемнең аты ахыргы?

Табышмак

Ике бик шәп атның хужалары чабышмакчы булганнар. Бу чабышның кызыгы шул: кемнең аты соңрак килсә, шул атка ун мең сум акча бирергә булганнар. Икесе дә, атларына мәнәп, чабып китә торган урынга килгәннәр. Чабышырга әмер булган, әмма чабышчылар урыннарыннан кузгалмыйлар да икән.

Бераз торгач, тамаша күрергә килгән кешеләрдән берсе, яннарына барып, чапмауларының сәбәбен сораган. Тегеләр эшнәң нәрсәдә икәнлеген аңлатканнар. Сораучы кеше бары ике генә сүз әйткән. Шуннан соң чабышчылар, атларын бөтен көчләренә кыйный-кыйный, чабып та киткәннәр. Берсенәң аты артта калган, шуңа ун мең сум акча биргәннәр. Әлегә кеше ат хужаларына нинди сүзләр әйткән?

— Атларның алыштырылышы — дигән.
(Кеше аты хужага, бер хужага икән)
беренчә килергә, шулай итеп аты арт-
та калдырылган.)



Сабан туге... Сабан туге!..

(Әдипләребезнең әсәрләреннән
өзекләр)

Сабан туге — халык бәйрәме, аннан бер жан иясе дә китек күңел белән китәргә тиеш түгел... Сабан туге көннәре якынлашканда атның «аягын кыздыралар»... Сабан туге программасының иң кызык өлеше — ат чабышы. Моңа 10-15 яшьлек малайлар катнаша.

Мөхәммәт Мәһдиев.

Бәйгеләрдә — җилдән җитез атлар,
Дагалардан очкын чәчелә.
Ат өстендә килгән үсмерләренң
Ут кабыныр сыман чәченә.

Харрас Әюпов.

...Томырылдык тормыш эченә без
Сабан туге атлары сыман.

Зөлфәт.

Учлап-учлап туфрак ата
Тояклар кыеп кына.
Тезгеннәр зеңләп тартылган,
Киләбез тыеп кына...

Ләис Зөлкарнәй.



Рәссам Фәрит МУЛЛАХМӘТ





Атларның борынгы бабалары

Эогиппус. Атларның тәүге бабасын шулай атыйлар. Ул карап торышка төлке хәтле генә булган: башы кечкенә, муены кыска, аркасы бөкре, тиресе буйлы-буйлы, алгы аякларының бармаклары дүртәү, арткыларыныкы — өчәр. Эогиппус илле миллион ел элек Төньяк Американың дымсу урманнарында яшәгән, яфраклар белән туенган.

Эогиппустан соң орогиппус, аннары гәүдәсе сарык зурлыгында булган мезогиппус токымы дөньялыкка килгән. Планетаның күпчелек өлешен алып торган дымсу тропик урманнар юкка чыга башлагач, далалар һәм үләннәр пәйда була. Мезогиппуслар, урман чытырманнарыннан дәррәү кузгалып, иркенлектә яшәүгә күчәләр, үләннәр белән тукланалар. Даладагы бүреләр үзләрен һәрдаим эзәрлекләү сәбәпле, алар җитез чабарга өйрәнәләр. Аяклардагы артык бармакларның кирәге калмый: бармаклар акрынлап кими һәм нәтижәдә һәр аякта берәү генә кала. Атлар бертөяккә хайваннарга әверелә.

Еллар уза тора, токымнар үзгәрә тора: меригиппус, гиппарион (зебрадан аз гына тәбәнәк), плиогиппус. Соңгысыннан бүгенге атларыбыз токымы барлыкка килә.

Тажан хэмэр, булан хэмэр...

Шөһөр... ат исемен йөртө

Буцефал — Александр Македонскийның яраткан аты. «Буцефал» «үгезбаш» дигән мөгънәне аңлата. Маңгае киң булганга шундый исем кушканнар. Безнең эрага кадәр 326 елда Гидасп тирәсендә һиндләр белән бәрелештән соң, артык кие-ренкелек нәтижәсендә, Буцефал жан бирә. Ат үлгән урында Македонский Буцефал дигән шөһөргә (дөньяда ат исемен йөрткән бердәнбер шөһөр) нигез сала.

Инцитатус («Житезаяк») — бу ат шуның белән данлыклы, ул Рим императоры Каллигуланың мөгънәсез теләге аркасында... сенатор була. Бәлки империядә Инцитатус консул дәрәжәсенә дә ирешкән булыр иде, әмма аның дуамал хужасын үтереп өлгерәләр.





Берта Липанович

Хыял

Пони бүлэк итсэлэр —
Нишлэргэ белер идем:
Балконда яшәтермен,
Пони фил түгел инде.

Бергә сөйләшер идек,
Ашар идек без шикәр.
Шулчакта әйтер идем:
— Поникаем, йә, ни хәл?




Ягымлы бахбай

Бик ягымлы бахбай
Килә башын чөөп.
Исәнләшә үзе:
«Сәлам! Сәлам!» — диеп.

Прәнник белән аны
Тәмләп сыйлап-сыйлап,
Без сөйләштек, әйе,
Матур сүзләр сөйләп.

Моңсуланып кына
Сабуллашты бахбай:
«Сәламәт бул, яме!
Сау бул, батыр малай!»



Рәссам Фәрит МУЛЛАХМӘТ

ТОКЫМЛЫ АТЛАР

**Саф нәселле гарәп аты**

Атланып йөри торган атлар арасында иң борынгы токимнардан берсе. Мондый атларның жирдән жылкә калкымына хәтле булган биеклеге 140-156 сантиметр тирәсе.


Бу атларны IV-VI гасырларда Гарәп яримутравының үзәк районнарында яшәүче күчмә гарәпләр (бәдәвиләр) үрчетә башлаган.

Саф нәселле гарәп атларын бүгенге көндә дөньяның бик күп илләрендә очратырга мөмкин.

Рәсәйдә әлеге атлар XVIII гасырда күренә башлый. Саф нәселле гарәп атының берничә төре бар. Рәсемдә: сулда — сиглави, уңда — кохейлан.

Авыр йөк аты

Күп тонналы авыр йөкләрне тартып барырга сәләтле мондый атлар иң әүвәл XVIII-XIX гасырларда Көнбатыш Аурупада үрчетелә. Рәсәйга аларны XIX гасыр уртасында алып кайта башлыйлар. Авыр йөк атының авырлыгы 800-900 килограммга, хәтта бер тоннага житә. Першерон токымы (сулдагы рәсем) Франциядә үрчетелә. Рәсәйгә бер гасыр чамасы элек китерелә. Авырга жигелә торган совет токымы (уңдагы рәсем) Бельгия авыр йөк атларын (брабансоннар) жирле атларның затлыраклары белән кушу нәтижәсендә барлыкка килә. Першероннан күпкә авыр булган әлеге яңа токимның түш әйләнәсе ике метрдан артып китә.





Орлов һәм Урыс юртаклары

Баштагы мәлләрдә юртак токымлы атларны авыр экипажларны йөртүдә файдаланганнар. XVIII гасыр ахыры – XIX гасыр башында үрчетелә башлаган Орлов юртагы дөньякүләм шөһрәт казана. Зур гәүдәле, матур һәм елгыр бу юртакны төрлө төбәк-илләрдән сорап киләләр. Орлов юртагының жирдән жылкы калкымына хәтле биеклеге 160 сантиметр, түш әйләнәсе — 183 см.

Рәсемдә: уңда — «Павлин» кушаматлы юртак, сулда — Орлов байталы.

Ахалтекин

Бүгенге төркмәннәрнең борынғы бабалары үрчетә башлаган яңа токымлы атларга Ахалтекин исеме Копет-Дагның төньяк тармагындагы Ахалтекин оазисын күздә тотып кушылган.

«Болан» муенлы, озын нечкә аяклы бу токымның жылкы калкымына хәтле биеклеге 154 сантиметр, түш әйләнәсе 167 см.

Карап торышка нәфис кенә булып күренгән өлгә атлар югары куәт белән эшләргә бик төсәтлеләр. 1935 елда ахалтекиннарға атланган төркмән жайдаклары Ашхабадтан Мәскәүгә кадәр булган 4300 км араны 84 көндә үттеләр.






Айсылу Лероновага 15 яшь.
 Үл Казандагы Ш.Мәрҗани исемдәгә
 2 нче татар гимназиясендә укый.
 Үл күбегезгә телевизор аша
 («Тамчы» тапшыруын күздә тотып әйтүбез)
 яхшы таныш. Айсылу фортепьянода,
 мандолинада уйнарга һәм, елбәтте,
 рәсемнәр ясарга ярата.
 Атларга багышланган кайбер рәсемнәрен
 сезнең игътибарга төкәдим итәбез.




Наз



Очыш



Әнием янында



Аткай

Гәрәй РӘХИМнең кайбер китаплары:

Вәгдә	1967
Чәчәк сатучы малай	1968
Хәтер	1970
Шатлык елы	1972
Гөрләвек	1974
Моңарым	1978
Чәчәк тәкыя	1981
Туган йортта	1983
Жәй уртасы	1985

Рәссам Фәрит Муллахмәт

Кадерле дускай!

Журналның урта битен ипләп көнә алып, кара сызыклар буенча кисегез, сары сызыклар буенча бөкләгез дә, килеп чыккан кисәкләрне, бит саннарына карап, китап итеп жыегыз. Булгач-булгач, чын китап булсын — уртасын ике урыннан төпләп куегыз.

©«Салават күпере китапханәсе.



Яшенле яңгыр

Болыт килә үкереп,
Дөбер-дөбер иттереп.
Яшеннәрен уйната,
Шомлы уйлар уйлата.


Авыл турына житә,
Яңгыр тетепме тетә!
Бер почмакка посабыз,
Бер-беребезне кочабыз.

Яшен «гөлт» итеп куя,
Йөрәк «дерт» итеп куя.
Күк күкери дөбердәп,
Без ятабыз дерелдәп.

Сөйләшәбез тын гына,
Тын гына,мыштым гына:
«Яңгыр бер узып китәр,
Болыт таралып бетәр.

Менә инде шул чакта
Без дә жаен табарбыз,
Күк күкрәгән кебек итеп
Дөбер-шатыр чабарбыз!»





Шагыйрь, Г. Тукай бүләге иясе
Гәрәй Рәхим
улы Даут (ат өстендә) белән.

Тимер торна

(Тизәйткеч)

Иртән торып карап йөрдем
Өй түбәсе-чорманы.
Шунда күрдем чормадагы
Нәни тимер торнаны.
Аннан ачы торма бирдем
Чормадагы торнага.
Ә торманы кадап алдым
Иске тимер тырмага.
Тырмадагы торма белән
Чормадагы торнаны
Сыйласам да, тимер торна
Урыныннан тормады.

Мин ясаган Кар бабай

Мин ясаган Кар бабайга
Бөтен урам сөенә,
Чөнки ул чын кеше кебек
Сөйләшә, җырлый белә.
Йә кинәт көлеп җибәрә,
Скрипка сыздыра.
Йә ул сандугач шикелле
Чут-чут дип сайрап тора.
Матур итеп шигырь укый,
Мәзәк сөйләп көлдерә.
Хәтта һава торышын да
Бер көн алдан белдерә.
Бу Кар бабайны ясавы
Кыен булмады һич тә;
Нәни транзисторымны
Куеп калдырдым эчкә.





14

Жебек түгел

Саралан дигән авылда
Жәй шундый матур иде.
Кояш бик тә якты иде,
Урман өсте нур иде.

Чәчәкләр күп үскән иде...
Дулап үскән кычиткан.
Шушы кычитканнан инде
Барыбызның кот чыккан.

Ә Миләүшә кычитканны
Ялан кул белән өзде.
Кулы бик тә кычитса да,
Курыкмады ул, түзде.

Казаннан килгән Миләүшә
Жебек түгел, гайрәтле.
Кычиткан тотарга аны
Күрше Ләйсән өйрәтте.

Кызык эзлим

Мин урамда йөрмә бүген —
Кешеләр күрәләрдер.
Бәлки әле, минем хакта:
«Эшлексез», — дияләрдер.
Ә минемчә, эшсез булмый
Дөньяда һичбер кеше.
Ялкауның да үз эше бар,
Эшсезлек аның эше.
Ләкин мин ялкау түгелмен,
Эшлексез түгелмен мин.
Мин кызыклар эзләп йөрмә —
Эшем шул минем бүген.
Майданнарда килеп чыгам,
Фонтан астына керәм,
Чәчәкләр белән сөйләшәм,
Сөйләшәм өйләр белән.
Бакчада уйнап йөрүче
Нәни кызларны дөшәм
Һәм аларның һәрберсенә
Чуерташлар өлөшәм.
Болар бар да кызык миңа —
Эшлексез түгелмен мин.
Мин кызыклар эзләп йөрмә —
Эшем шул бүген минем.

10




7

Атлас һәм «Атлант»

(Тел күнектергеч)

Аты атлап барганда да
Атлас аңа атлана.
Аның ап-ак яллы аты
Атлант диеп атала.
Атлас аңа атлана да
Китә атлар сакларга.
Барып житкәч, Атлантны да
Жибәрә ул утларга.
Атлар кырга таба чапса,
Атлас тагын атлана
Ап-ак яллы ак тулпары,
Акыллы ат — Атлантка.
Атлас жилдәй жилеп бара,
Атлант уктай атыла.
Алты малай авыз ачып
Кызыгып карап тора.



Дүрт әтәч

Юл өстендә тузан уйный —
Ике яшь әтәч талаша.
— Безнең әтәч жиңә, — ди-ди
Ике малай якалаша.

Кычыткан

Читән буен сарып алган
Күе яшел кычыткан.
Тик торганда өтеп алды —
Әллә кулы кычыткан.

Кадерле дускай!

Синең матур җырлар җырларга, һичьюгында, авыз эченнән яисә күңелдән генә булса да көй көйләргә яратканыңны чамалыйбыз. Чамала-маска: көн саен радиодан яисә телевизордан җырчы абый-апаларның, яшьтәшләрегезнең җырлавын яратып тыңлыйсың ич инде. Әле үзең дә үскәч җырчы булырга телисеңдер. Өлкәннәргә, дус-ишләреңә бу хакта әйтергә генә кыймыйсыңдыр. Оялма, кыюрак бул. Халкыбызның күңел җәүһәренә әйләнердәй җырлар җырларга өйрән. Уңышлар сиңа!

Ә хәзер синең игътибарга бер борынгы җыру тәкъдим итәбез. Бу җыр 1914 елда Башкортостан төбәгендә язып алынган.

Җирән кашка

Жәйләүләргә чыгып бияләр саудым

Баш күнәкәй,

Баш күнәкәйләрне лә кулга алып.

Җирән кашка аткаем да,

Башын чайкый малкаем,

Алларында солысы беткән —

Сызыла йөрәк майкаем,

И сызыла йөрәк майкаем.

Исән генә йөрөп, сау кайтырга

Без китәбез,

Без китәбез илләрдин кузгалып.

Җирән кашка аткаем да,

Башын чайкый малкаем,

Алларында солысы беткән —

Сызыла йөрәк майкаем,

И сызыла йөрәк майкаем.

Күнәкәй (күнәк) - савыт, төпән.

Александр Сергеевич Пушкин

Моннан 200 ел элек Александр Сергеевич Пушкин дигэн зур шагыйрь беренче мәртәбә дөнъяга аваз салган.

Сез аның бик күп шигырьләрен, әкиятләрен беләсез инде. Еллар берсе артыннан берсе уза торса да, аның шигъри юллары һаман да безнең күңелләргә тетрәндерә әле. Кәефсез чакта да укыйбыз Пушкинны, күңел көр вакытта да аның шигырьләре җанга рәхәтлек бирә.

Пушкин үзе турында болай дип язган:

*Һаман яна йөрәк һәм ярата,
Яратмыйча яши алмый ул.*


Кайнар йөрәкле шагыйрь булган ул. Кешеләргә чын күңелдән яраткан. Моңа ышанмаган кеше юктыр да әле җир йөзөндә. Чөнки шигырьләре шул хакта сөйли.

Шагыйрь һәм язучы — алар бик зур, илаһи көчкә ия кешеләр. Шулай булмаса, Пушкин язган шигырьләр гасырлар аша үтеп, безнең көннәргә кадәр килеп җитә алырлар идеме соң?!!

Кадерле укучым!

Һәр кешенең дә җанында шигърият ята диләр. Шигърият ул матурлык, чисталык һәм мәхәббәт дигән сүз! Кеше гомере буе әнә шуларга тугрылыклы булып яшәргә тиештер!..

Ә без үзебезнең Тукайны бик яраткан кебек, Пушкинны да хөрмәт итәбез, шигырьләрен күңелләрдә йөртәбез.



Царское Село күренеше



Пушкин һәм аның дуслары

Иван Иванович Пущин.

Ваня Саша белән лицейга кабул итү имтиханнары вақытында танышып китә. Һәм алар якин дуслар булалар.

Пушкинны патша әмере белән Михайловское авылына сөргөнгә жибәрәләр. Дуслары, патшага ишетелүдән куркып, аның янына бармыйлар. Ә Иван Пущин шүрләп тормый, Грибоедовның «Горе от ума» китабын һәм күчтәнәчләрен ала да Пушкин янына китә.

Дуслар кыен чакта сынала инде ул!



Антон Антонович Дельвиг.

Пушкин аның турында болай дип яза: «Дөнъяда аннан да якин кешем юк иде минем». Дельвиг лицейда укыганда ук Пушкинның зур шагыйрь булачагын әйтә. Һәм аның ярдәме белән шигырьләре дә басыла башлый. Ул шагыйрьнең үзенә дә әйтеп тормыйча, аның «Шигырь язучы дуствыма» дигән әсәрен «Вестник Европы» журналына юллай. Аннан соң рәссам Кипренскийга да шагыйрьнең рәсемен ясарга Антон куша.

Дельвиг үзе дә шигырьләр яза. Аларның күбесенә көй языла һәм алар матур романсларга әйләнеп китәләр.

Павел Ваннович Нащокин.

Бу егет Пушкинның абыйсы белән бергә укый. Пушкин үзе дә аның белән душлашып китә.

Нащокин Мәскәүдә яши. Пушкин Петербургтан Мәскәүгә килгәндә гел анда туктала торган була.



Петр Андреевич Вяземский.

Бу кеше шигырьләр яза, яхшы журналист һәм акыллы әдәби тәнкыйтьче була. Аларны Пушкин белән әдәбиятка булган мэхәббәтләре берләштерә...



Габдулла Тукай

Пушкинға

Тиндәшсез шагыйрь булдың, афәрин, Пушкин Александр!
Минем дәртең һәм омтылышым синең дәртең белән бер үктер.

Минемчә, синең шигырьләрең алдында агачлар һәм ташлар бииләр;
Агачлар биемәслек итеп язу шагыйрь булган кешегә кимчелек.

Ник биемәсеннәр, синең шигырең якты кояш кебек,
Алладан илһам алган нинди (көчле) шагыйрь ул.

Күңелгә каралык килми: синең шигырең аңа каршы,
Гүя дөнья һәм анда булган нәрсәләр кояшка каршы ялтырыйлар.

Бөтен әсәрләреңне укыдым һәм күңелдән ятладым,
Гөл бакчаңа кереп, җимешләреңнән авыз иттем.

Синең бакчаңа кереп, гиздем һәм очып йөрдем,
Сандугачларыңны күреп, күңел ачып йөрдем.

Сүзләреңнән күңелгә хушлык, җанга яктылык килер,
Шулай булмаганда, һичбер кешегә һәйкәл куелмас.

Минем бар теләгем, максатым — синең тезмә һәм чәчмәләрең;
Синең нинди карашта һәм диндә булуыңны тикшерү — минем эшеммени?

Әйе, теләгем бер генә, ләкин миндә аңа ирешү өчен дәрман юк.
Боеру аның кулында булган зат ул дәрманны да бирер.

1906

Искәрмә: Г.Тукайның бу шигыре хәзерге татар әдәби теленә юлга юл тәрҗемә итеп бирелә.

Сабый Пушкин



Шаккатырлык хәл: нәни чагында Александр Пушкин русча бөтенләй сөйләшмәгән диярлек, рус телен дә начар белгән. Ул чакта дворян балаларының теле французча ачыла торган булган шул. Булачак шагыйрьне туган теленә әнисе ягыннан әбисе Марья Алексеевна һәм нянясы (бала багучы) Арина Родионовна өйрәткәннәр.

Кызы Надежда Осиповнаны кияүгә биргәч, Марья Алексеевна Мәскәүгә күчеп килә һәм үзен тулысынча оныкларына багышлый. Беренче оныгы тугач (ә бу бала нәкъ менә безнең Пушкин инде), ул авылдан үзенең крепостноен — Арианы китертә. Марья Алексеевна үз заманы өчен бик укымышлы, акыллы хатын була, саф иткән рус телендә сөйләшә һәм яза. Ул оныгына борынгылар турында сөйли. Ә Арина Родионовна!.. Анысы инде оста әкиятче, җырчы, такмакчы, бәетче... Аның сөйләгәннәре соңрак Пушкинны атаклы әкиятләрен язарга рухландыра. Нянясы Александрны барлык балалардан артык күрәп ярата. Пушкин да бөләкәйдән үк аңа олы ярату белән җавап бирә. Аны гомере буй «мама», «мамушка» (әни, әнкәй) дип йөртә, кайгырта, хатлар язып хәлен белешеп тора, аңа шигырьләр багышлый.



Үземне баккан әбиемә

Яман көннәремдә җан сердәшем,
Талган күгәрченем син минем!
Бер ялгызың урман түрләрендә
Бик күптәннән көтәсең мине.

Күз талдырып һаман карыйсың син
Тәрәзәнән — якты өеңнән,
Җыерчыклар баскан кулларыңда
Туктап-туктап кала бишинәң.

Кара юлга һаман карыйсың син,
Ябык, онытылган капкага:
Сизенәсең нидер булачагын,
Күңелеңне шомнар актара.

Йә тоела сиңа...

1826 ел.

А.С.Пушкин шигыре
шагыйрь Зөлфәт
тәрҗемәсендә





Ренат Гаффар

МИНЕ ЙОЛДЫЗЛАРДАН ЭЗЛӘГЕЗ...

Мин — Әшнәк авылының зәңгәр күзле акбүз бер бахбае идем. Сабан туеның ат чабышында жаным кыелмаган булса, яшисе идем әле. Үземә атланып та йөрделәр, искереп беткән, дегет күрмәгән арбама утырып та мәш килделәр. Элегрәк очрашкан чакта үзем сыман ап-ак шикәр каптыра иделәр әле. Хәзер бетте инде. Үзләренә дә юк.

Бүген — Сабан туге буласы көн. Элегрәк кешеләрнең шул бәйрәме житсә, бер атна алдан бии башлый идем. Ничек тик торасың ди инде, жә? Беренче хужам — Әшнәкнең иң яхшы бер агае — Галәветдин авылда сөлге жыя башлау белән сыртыма нәни улы Рәисне атландырып куя торган иде. И-и китәбез шуннан көн саен жылдереп, жылләрне дә әллә кайларда калдырып, и-и очабыз. Атна буена ашаганым солы гына. Чабышка кузгалыр алдыннан ярты чиләк йомырка эчертә иделәр. Менә шуңа күрә жиде ел рәттән чабышта беренче килдем дә инде мин.

Аякларым бер генә дә тартмаган иде лә бу юлы. Каршы килеп буламы соң инде? Болынымда утлап, рәхәт чигеп йөргән чыклы бер таңда чит-ят бер йөгән кидереп, авызлык салдылар да, кыйный-кыйный алып киттеләр мине...

Авил этәчләре кычкырып туйган бер вакытта Тегермән очында гармун шыңшый башлады. Икенче хужам Илдар абый, аның жан дустаны — миңа очраган саен тәмле ипи кыерчыгы каптыра торган Себер кешесе Габделбәр агай шул урамда торалар... Ул ара матур киенгән абый-апа-лар, бала-чага ашыга-ашыга болынга жыйналганын күрдем дә, тагын кешнәп карадым.



— Чаптырмагыз мине! Улкаем-колынкаем кала ич! — диюем иде бу.

...Зәңгәрле авылы чишмәсе янында тезеп куйдылар безне. Иң курыккан нәрсәм булган чыбыр-кы шартлатып алгачтын киттек инде очып.

Артка кала башлавымны жайдагым һич кенә дә көтмәгән иде. Як-яклап авыр үкчәсе белән типкәли генә бит бу мине. Үзебезнең болынга житеп килгәндә иң алда очкан иптәшемне куып життем бит тәки. Алда — мәйдан. Алдагы көндәш бахбай өстендәге малайны шундук танып алдым. Бу бәләкәй кешене былтыр, арбама утыртып, пычрак ера-ера күрше авылдагы бүлнискә илтөп житкергән идем. И сөендем дә соң ул малай исән калгачтын.

Менә шул малай:


— Кая бара! — дип ысылдады, ә аннары чыбыркысы белән күземә сызып алды. Көтмәгән идем. Сөрлегеп тә киттем, жайдагым өстемнән очты да. Юл читендә яткан дәү ташка барып төшә күрмәсен дип мин аның астына мәтәлдем. Эчтә нидер шартлап өзелде. Өстемә күк ишелеп төште...

Машина килеп туктаганын ишетеп калдым әле. Бу теге нәни чагыннан ук миннән калмый йөргән Рәис — кайтмаска дип киткән Галәветдин агай улы.

— Тор инде, тор, аткаем-аккаем, — дип ялына ул. — Мин ич бу...

Тузанда яткан муеныма тәмле исе килеп торган сөлгесен салгач, яңагыма аның күз яше тамып өшү белән әллә кайларга, биеккә-биеккә очыртып алып киттеләр мине. Соң килгән бахбайга дигән яулык, сөлге тоткан апалар кеп-кечкенә булып аста калды. Мин тай чакта ук чапкан болыннар, матур мәйдан баштарак арбамның чалыш көпчәге, ә аннары хужамның түбәтәе, тора-бара улкаемның елтыр күзе хәтле генә иде инде.

Мин булып кешеләргә син каласың, колынкаем-аппагым. Әниенә йолдызлардан эзлә-ә-әү...





Нури Арслан

Акбүз ат хикәясе

Кайвакытта ерак үткән көннәр,
Бала чаклар били уйларны.
Исләремә төшә Казахстан,
Киң далалар, Иртеш буйлары...

Мал жыялар иде ул елларда:
Иртеш аша, төяп паромга,
Китерделәр бер көн бик күп атлар
Күршөдөгә бер зур загонга.

Без, малайлар, жыелып утырдык та,
Сарай түбәсеннән карыйбыз:
«Бу минеке, бусын мин алам!» дип,
Үзөбезгә атлар сайлыйбыз.

Мин сайладым бер шәп акбүз атны.
Муйнын сузып ул гел карана.
Башка атлар кебек иснәшми дә,
Тибешми дә, керми арага.

Тетри тәне, киек болан кебек,
Күзләрендә сагыш күренә...
Бер омтыла койма буена ул,
Бер ташлана загон түренә.

Тар курага сыялмыйча шулай
Чабып йөргәч дала конаны,
Канатлы ат кебек, көтмәгәндә,
Сикереп чыкты биек койманы.

Ял-койрыгы гына күренеп калды,
Жил жаена тузгып соңгы кат...
Без шаккаттык, ә мин горурланып:
— Менә нинди, дидем, минем ат!

Ул Иртекшә таба чабып китте,
Уйнап калды артта тузаны.
Без барганда инде йөзә иде,
Түше белән ярып суларны.

Малкай, йөзеп чыккач киң елганы,
Каршы ярга басып кешнәде:
Чакыргандай загоннарда калган
Елкыларны — үзенәң ишләрен.

Аннан чабып китте даласына.
Бу вакыйга нәни йөрәктә
Нинди горур хисләр уятканын
Әйтеп булмый жырда сөйләп тә.

Ишетелде соңра: ул акбүз ат
Үз иленә кайткан икән, дип,
Туган жире — Зайсан даласында
Үз өерен тапкан икән, дип.

Мин онытмам бер дә ул толпарны,
Ашкынуын аның иректә.
Ул әле дә кешнәп чакыра кебек,
Далаларга, иркән киңлектә.





Рөстәм Мингалим

Атланабыз атларга


(Малайлар жыры)

Без бәләкәй чакларда —
атланабыз атларга.
Төшәбез, әй, мәтеләп
урамнарға, чатларға:
— Ап-па, һоп-па,
без Самара яклары!
Йолдыз белән Дәүләткол,
Усман, Бакай, Балыклы,
Камышлы һәм башкасы
бездән көлә эч кашып.
Без бәләкәй чакларда —
каласы юк атлардан.
Атланабыз яңадан,
мин дә менәм чаптарға:
— Ап-па, һоп-па,
без Самара яклары!
Йолдыз белән Дәүләткол,
Усман, Бакай, Балыклы,
Камышлы һәм башкасы
юл өстенә басмасын.
Без бәләкәй чакларда -
очабыз, әй, атларда.
Үзебезнең кырларда,
мин үземнең чаптарда:
— Ап-па, һоп-па,
Без Самара яклары!
Йолдыз белән Дәүләткол,
Усман, Бакай, Балыклы,
Камышлы һәм башкасы
карий безгә баш кашып.
... Ап-па, һоп-па,
их, Самара яклары!

Велосипед

Шәһәр буйлап
куасың,
әй ашыккан
буласың.
Түбән таба
жиллисез,
үргә таба —
тирлисең.

Велосипедмыни соң —
синең велосипедың?
Барып кара авылга,
вәт минем —
велосипед!
Ак колаклы,
ут койрыклы
ат минем велосипед!



Рәссам Фәрит МУЛЛАХМӘТ



Айсылу Казан шәһәренең 369 нчы «Алтынчәч» балалар бакчасына йөри. Аңа 6 яшь. Үскәч дәнъя гизәргә — Нью-Йоркта йорт салырга, Мисырга барып Клеопатраның картайтмый торган кремын табарга, Париждан затлы сабыннар алырга, Африкада күңел ачып кайтырга һәм авылда яшәп, ат асрарга хыяллана. Рәссам булырына һәм миллион доллар акча эшләгәнгә шиге юк. Ә шигырьләренә болай, күңелне кытыклаганга гына яза.



Әнием

Әнием, бәгырем,
Иң кадерле кешем.
Әнием,
Мин — синең җимешен.

Әнием, кадерлем,
Син — бәгырь бөртегем.
Беркайчан авырма,
Беркайчан кайгырма.

Әнием, сөеклем,
Булык без гел бергә.
Гомергә.

Әнием, әнием,
Яратам мин сине.
Мин — синең бөртеген.

Өйнең авызы

Безнең өй сөйләшә белә:
«Күрәсезме,
Айсылу, — ди, —
Бакчадан кайтып килә.»
Өйнең авызы юк дисезме әллә?
Ялгышасыз.
Бар безнең өйнең авызы —
Тәрәзә.



Диңгез. 1999 ел.


Айсылу ГАРИПОВА ИЖОТЫ



Йокыга талган гүзәл.
Март, 1999 ел.




БАШЗАТКЫЧЛАР



① Охшаш 2 кыңгырау
һәм 2 дуга тап.



② Житез Кул исемле индеец
атны үзенә тартып китергән вакытта
бауда ничә төөн ясала?



③ Уң яктагы
3 рәсемне сул
яктагы буш
шакмакларга
дөрөс итеп куй?

Әкият иленә сәяхәт

1. Оча торган тәмлетамак. (Мультфильм герое.)
2. Киемен әйләндереп киюче шаян кеше.
(Татар халык әкиятте герое.)
3. Могжизалар илендә булган кыз.
4. Зур колаклы бәләкәй жан иясе, крокодилның дустаны.
(Мультфильм герое.)
5. Шәүкәт Галиевнең шигъри малае.
6. Кәжәненң юлдашы. (Г.Тукай әкиятеннән.)
7. Киртәгә менәргә яратучы кош.
8. Хәйләкәр жәнлек.
9. Урман сарыгы. (Г.Тукай әкиятеннән.)
10. Суган-бала. (Д.Родари әкиятте герое.)
11. Кире малай. (Р.Хафизова әкиятеннән.)
12. Сертотмас. (А.Алиш әкиятеннән.)
13. Эшсәяр бал корты. (А.Алиш әкиятеннән.)

Л.Гыйльфан төзеде.



ТАТАРСТАН РЕСПУБЛИКАСЫ МӘГЪ-
ЛУМАТ ҺӘМ МАТБУГАТ МИНИСТРЛЫ-
ГЫ, ТАТАРСТАН ЯЗУЧЫЛАР БЕРЛЕГЕ
ИДАРӘСЕ ҺӘМ РЕДАКЦИЯ ЖУРНАЛЫ
1990 елның март аеннан бирле
чыга

“Салават күпере” ежемесәкый
журнал Министәрства информации
и печати РТ, правления Союза пи-
сателей РТ и редакции. На татар-
ском языке.
Основан в 1990 году.

Татарстан Республикасы Мәгълүмат
һәм матбугат министрлығы тара-
фыннан 96 нчы номер белән
төркәлдә

Баш мөхәррир
Зиннур ХӘСНИЯР

Баш мөхәррир
урынбасары
Фирәя БӘДРЕТДИН

Бүлек мөхәррире
Ләбиб ЛЕРОН

Бизелеш мөхәррире
Фәрит МУЛЛАХМӨТ

Компьютер дизайны
Мәнирә КУЗИЕВА

Исәп-хисап бүлеге
Рәмзия САЛИХ


Тышлыкның 1нче битендә
Фәрит МУЛЛАХМӨТ рәсеме

Адрес редакции:
420012 г. Казань, ул. Муштары, 14.

«Салават күпере» журналының
компьютер үзегендә жыелды һәм
төсләргә бүлендә.

Татарстан газета-журналлар
нәшрияты. Казан, Декабристлар
урамы, 2 нче йорт

Производства бирелде 21.6.99 ел.
Басарга күл күелды 21.6.99 ел.
Көгазь форматы 84x108 1/16.
Басма табак 1,5 (2,1).
Офсет ысулы белән басыла.
Тиражы 17000 данә. Заказ 3-297
Бөясә килешү буюнча.



Рәис
(7 яшь)
Данис
(5 яшь)

— Көй язабыз бик шәпләп
һәм уйныйбыз әйбәтләп....



Айзат
(6 яшь):

— Чәчәкләр дә матур,
мин дә...



Руслан
(6 яшь):

— Мин менә шундый балык
тота язган идем...


Конкурс!

**Мин бит
бу?!**



Галия
(5 яшь):

— Әй, малай,
мин сиңа күз кыстым,
һәм сиңа мин шулай
сүз куштым...



Ансар
(9 яшь):

— Сез әйтәсез: «Бу — ни бу?»
Ә мин әйтәм: «Пони бу!»



Айгөл
(8 яшь):

— Маймыл белән
төштем сурәткә...